



بِسْمِ اللَّهِ الرَّحْمَنِ الرَّحِيمِ مُحَمَّدٌ وَنُصَلِّي عَلَى رَسُولِهِ الْكَرِيمِ وَعَلَى عِبْدِهِ الْمَسِيحِ الْمَوْعُودِ



Summary of Friday Sermon Hadhrat Khalifatul Masih V 10.05.2019 (Telugu)

పవిత్ర ఖుర్ఆన్ నకు రమజాన్ మాసముతో ఒక ప్రత్యేక అనుబంధము వున్నది. ఈ మాసములో ఉపవాసములతో పాటు దీనిని పఠించుట, దీని గురించి గ్రహించుట, దీని ఆదేశములను అన్వేషించి వాటిని ఆచరించుటకు ప్రయత్నించవలెను, తద్వారా మాసము రమజాన్ ఉపవాసములతో నిజమైన రీతిలో ప్రయోజనము పొందగలము. జమాఅత్ ద్వారా ఎక్కడెక్కడి మసీదులలో దర్స్ (పాఠము) ఏర్పాటు చేయబడినవో వాటిచే లబ్ధి పొందవలెను. ఇదే విధంగా ఎమ్.టి.ఏ. ద్వారా కూడ దర్స్ ప్రసారమగుచున్నది. కావున దానిని కూడ వినవలెను

హజ్రత్ అమీరుల్ ముమిన్లీన్ ఖలీఫతుల్ మసీహిల్ ఖామిస్ అయ్యుదహుల్లాహు తఆలా బినస్రిహిల్ అజీజ్ 10.05.2019
తేదీ - ముస్లిద్ బైతుల్ ఫుతూహ్ లండన్ లో ప్రసంగించిన ఖుత్బా జమా సారాంశము

తషహుద్, తఅవ్వబ్, సూర ఫాతిహా పఠనానంతరం ముజూరె అన్వర్ అయ్యుదహుల్లాహు తఆలా బినస్రిహిల్ అజీజ్ ఈ క్రింది సూక్తులను పఠించిరి.

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ ○ أَيَّامًا مَعْدُودَاتٍ فَمَنْ كَانَ مِنْكُمْ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ ○ وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ فَمَنْ تَطَوَّعَ خَيْرًا فَهُوَ خَيْرٌ لَهُ ○ وَأَنْ تَصُومُوا خَيْرٌ لَكُمْ إِنْ كُنْتُمْ تَعْلَمُونَ ○ شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِلنَّاسِ وَبَيِّنَاتٍ مِنَ الْهُدَى وَالْفُرْقَانِ ○ فَمَنْ شَهِدَ مِنْكُمُ الشَّهْرَ فَلْيَصُمْهُ ○ وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ ○ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَى مَا هَدَاكُمْ وَلَعَلَّكُمْ تَشْكُرُونَ ○ يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ ○

(అల్ బఖరహ్:184-186) అనగా ఓ విశ్వాసులారా! మీరు ధార్మికులు కావలయునని మీ కంటే పూర్వమున్న వారికి విధించబడినట్లే మీకును ఉపవాస నియమము విధించబడినది. ఈ ఉపవాస నియమము నిశ్చిత దినములకే పరిమితమైనది, కాని మీలో ఎవరికైనను అనారోగ్యమున్న గాని, ప్రయాణమునందున్న గాని ఆ దినములలో ఉపవాసము చేయక మరెప్పుడైనను ఉపవాసమును పాటించి ఆ సంఖ్యను పూర్తి చేయవలెను. సామర్థ్యమున్న వారు ఒక పేదవానికి అన్నము తినుపించుట పరిహారము. ఎవ్వరైనను సత్కారము చేసినచో అతనికి అది చాలా మంచిది. మీరు తెలిసి ఉపవాస నియమమును పాటించినచో మీకది మంచిది. మానవులకు హితోపదేశముగా సృష్టమైన నిరూపణములతో, సత్యాసత్యముల తారతమ్యమును వివరించు అంశములతో, ఖుర్ఆన్ రమజాన్ మాసములో అవతరింపబడెను. కనుక మీలో ఎవరైనను ఈ మాసము పొందినచో ఉపవాస నియమమును పాటించవలయును. అనారోగ్యముగా నున్నవారు, ప్రయాణములో నున్నవారు తరువాతి దినములలో ఉపవాస నియమము పాటించి ఆ సంఖ్యను పూర్తి చేయవలయును. మీకు సౌకర్యము కలిగించట అల్లాహ్ ఉద్దేశము. మీకు కష్టము కలిగించుట కాదు. కనుక (సౌకర్యముతో) సంఖ్యను పూర్తి చేయుము. మీరు కృతజ్ఞులగుటకు అతడు ప్రసాదించిన హితోపదేశముతో అల్లాహ్ మహిమను కొనియాడుము. నా గూర్చి నా దాసులు నిన్ను ప్రశ్నించినప్పుడు

నిశ్చయముగా నేను సమీపముననే వుందును. నన్ను పిలుచుచు ప్రార్థించు వాని ప్రార్థనకు నేను సమాధానమిత్తును. కనుక వారు సన్మార్గమునవలంబించుటకు సావధానులై నా ఆదేశమును వినవలయును. నా యందు విశ్వాసముంచవలయును.

హుజూరె అన్వర్ ఇట్లనిరి. ఈ సూక్తులలో అల్లాహ్ తఆలా ఉపవాసముల విధింపు, వాటి ప్రాముఖ్యత, ఈ నెలలో విశ్వాసుల బాధ్యతలు, దుఆ (ప్రార్థన) ఆమోద పద్ధతులను తెలిపెను. మన కొరకు నియమించిన ఈ నెలలో అల్లాహ్ తఆలా తన దాసుల సమీపమునకు వచ్చును. షైతాన్ను బంధించును. కావున అల్లాహ్ తఆలా తరపున దాసులపై ఇంతగా కరుణ, శుభముల ద్వారము తెరిచినప్పుడు మనము అల్లాహ్ తఆలా మాటను విని ఉపవాసముల హక్కు చెల్లించుటకు ప్రయత్నించవలెను. ఆహజ్రత్ సల్లల్లాహు అలైహి వసల్లం ఒక సందర్భమున ఇట్లనిరి. రమజాన్లో ఏ ఏ విశిష్టతలు వున్నవో, అల్లాహ్ తఆలా ఏ ఏ విధంగా మీపై కరుణామయుడగునో మీకు తెలిసినచో సంవత్సరం పొడుగునా రమజాన్ వుండవలెనని, సంవత్సరమంతా అల్లాహ్ తఆలా శుభములను అందుకోవాలని మీరు ఆశింతురు. అల్లాహ్ తఆలా మన ప్రయోజనము కొరకే ఉపవాసములను విధించెను. ఆధ్యాత్మిక, శారీరక ప్రయోజనములను మనము ఉపవాసములతో పొందవచ్చును. ఉపవాసము ఒక విశ్వాసి ఆరోగ్యమును మెరుగుపరచడమే గాక అంతకంటే ఎక్కువ ఆధ్యాత్మికంగా అతని స్థితిని మెరుగుపరచుటకు కారణమగును. కావున అల్లాహ్ తఆలా ఈ ఆదేశమును మనము పాటించుచు రమజాన్ మాసములో తమ ఆధ్యాత్మిక స్థితిలో ప్రగతి చెందుటకు శతవిధాలా ప్రయత్నించవలెను. ఈ సూక్తులలో అల్లాహ్ తఆలా వివరించిన విషయములిట్లు గలవు. ఒక విశ్వాసి, ఒక ముస్లింపై ఉపవాసము విధించబడెను. హజ్రత్ మసీహ్ మౌవూద్ అలైహిస్సలాం ఇట్లనిరి. ఒక ఆహారమును తగ్గించి మరొక ఆహారమును పెంచుటయే దీని ఉద్దేశము. కేవలం ఆకలితో వుండుటయే దీని ఉద్దేశము కాదని ఒక ఉపవాసి సదా గర్తుంచుకోవలెను. అతడు ఎల్లప్పుడు దైవస్మరణలో నిమగ్నమైవుండవలెను. తద్వారా అతనికి అల్లాహ్ తఆలాతో ఒక ప్రత్యేక అనుబంధము ఏర్పడును. ఇంకా వారిట్లనిరి. శరీరమును పోషించు ఒక ఆహారమును మానవుడు వీడి ఆత్మను ఆధ్యాత్మికంగా సంతృప్తిపరచు మరో ఆహారమును పొందవలెను. కేవలం ఆచారము మేరకు కాక అల్లాహ్ తఆలా ప్రీతి కొరకు ఉపవాసముండేవారు అల్లాహ్ తఆలాను కీర్తించు, స్తుతించు, స్మరించుటలో నిమగ్నమైవుండవలెను.

ఉపవాస ఉద్దేశము నిష్ఠాపరత అని అల్లాహ్ తఆలా తెలిపెను. నిష్ఠాపరత గురించి హజ్రత్ మసీహ్ మౌవూద్ అలైహిస్సలాం వసల్లాం ఇట్లనిరి. నిష్ఠాపరునిగా మారుటకు దుష్ప్రవర్తనలను వీడి సత్ప్రవర్తనలను అలవర్చుటకొనుట తప్పనిసరి. ప్రజలతో మృదువుగా వ్యవహరించవలెను. అల్లాహ్ తఆలాతో విశ్వసనీయతతో వ్యవహరించవలెను. ఈ విషయములతో మానవుడు నిష్ఠాపరుడగును. అల్లాహ్ తఆలా ఇటువంటి వ్యక్తులకు పోషకుడగును. అతిడిట్లనెను. వహువ యతవల్లస్సాహీన్. హదీసులో ఇట్లు గలదు. అల్లాహ్ తఆలా వారు పట్టుకొనుటకు ఉపయోగించే వారి హస్తములగును, వారు చూచే వారి కనులగును, వారు వినే వారి చెవులగును, వారు నడిచే వారి పాదములగును.

ఆహజ్రత్ సల్లల్లాహు అలైహి వసల్లం ఇట్లు తెలిపినట్లు హజ్రత్ అబూహురైరహ్ రజియల్లాహు అన్హు ఉల్లేఖించిరి. ఉపవాసములు తప్ప మానవుని ప్రతి కర్మ అతని కొరకే. నా కొరకు మానవుడు ఉపవాసముండును. ఇంకా ఇట్లనెను. నేనే ఇందుకు అతని ప్రతిఫలమగుదును. నేను కోరిన విధంగా అతనికి ప్రతిఫలమిత్తును. అనంతరం ఆహజ్రత్ సల్లల్లాహు అలైహి వసల్లం ఇట్లనిరి. ఉపవాసములు రక్షణకవచము, కావున మీలో ఎవరైనా ఉపవాసము

వున్నప్పుడు అక్షీల మాటలు మాట్లాడకూడదు, దూషించరాదు, ఎవరైనా దూషించినచో లేదా జగడమాడినచో నేను ఉపవాసమున్నాని అతనికి సమాధానము ఇవ్వవలెను. ఈ విషయములు తెలిపిన తర్వాత వారు సల్లల్లాహు అలైహి వసల్లం ఇట్లనిరి. ఎవరి పిడికిలో ముహమ్మద్ (సల్లల్లాహు అలైహి వసల్లం) ప్రాణమున్నదో అతని ప్రమాణముగా తెలుపుచున్నాను. ఉపవాసమున్న వ్యక్తి నోటి వాసన అల్లాహ్ తఆలా దృష్టిలో సుగంధము కంటే ఉత్తమమైనది. ఇంకా వారిట్లనిరి. ఉపవాసమున్న వారి కొరకు రెండు సంతోషములు గలవు. ఒకటి అతడు ఇఫ్తార్ (ఉపవాస దీక్షను వీడుచున్న) సందర్భమున అతను ఆనందపడును. రెండవది ఉపవాసము వలన అతడు తన అల్లాహ్ ను కలిసినప్పుడు అతను ఆనందపడును. ఇటువంటి నిష్ఠాపరత స్థాయిని పొందుటకు ఒక విశ్వాసి ప్రయత్నించవలెను. అన్ని రకాల ఆధ్యాత్మిక, ప్రవర్తన లోపాల నుండి దూరముండుచు ఉపవాసి తన దినమును గడపవలెను. ఆహజ్రత్ సల్లల్లాహు అలైహి వసల్లం ఇట్లనిరి. ఈ నెలలో పైతాన్ బంధించబడును, కట్టివేబడునని ఆహజ్రత్ సల్లల్లాహు అలైహి వసల్లం తెలిపినను ప్రపంచములో రమజాన్ మాసములో పాపములు, నేరములు ఎందుకు చేయబడుచున్నవి? ఉపవాస వాస్తవమును గ్రహించుచు నిష్ఠాపరతను పాటించినవారి కొరకు ఉపవాసము రక్షణకవచకంగా మారును, వారే పైతాన్ దాడుల నుండి రక్షించబడుతారు. అసలైన ఈ ఉద్దేశమును మనము సదా గుర్తుంచుకోవలెను. రమజాన్ పొందినను క్షమించబడని వ్యక్తి గురించి ఆహజ్రత్ సల్లల్లాహు అలైహి వసల్లం హెచ్చరించిరి. అల్లాహ్ తఆలా ఇంతటి విశాల కరుణ కలిగించినను క్షమించబడకపోయినచో మరెప్పుడు క్షమించబడుతారు? మనము సంతోషముతో రమజాన్ వచ్చినదని ఉపవాసముల పట్ల శుభాకాంక్షలు మాత్రమే తెలుపుకొనుటకు పరిమితం కాక రమజాన్ ఉపవాసముల ఏ ఉద్దేశమును అల్లాహ్ తఆలా తెలిపినాడో దానికి ప్రయత్నించుచున్నామా లేదా అని మనము ఆత్మ పరిశీలన చేసుకోవలెను. ఇందుకు అల్లాహ్ తఆలా మనందరిని అనుగ్రహించుగాక! మనందరిని మన్నించి, క్షమించుగాక!

ఏ ఏ పరిస్థితులలో మీరు ఉపవాసముండకూడదో కూడ తరువాతి సూక్తిలో అల్లాహ్ తఆలా తెలిపెను. అల్లాహ్ తఆలా ఇట్లనెను. ఇవి కొద్ది రోజులు మాత్రమే. కావున మీరు ఏదో చాలా పెద్ద త్యాగము సమర్పించడం లేదు. ఈ కొద్ది రోజులలో కూడ మీరు అనారోగ్యానికి గురైనచో లేదా ప్రయాణములో వున్నచో ఈ రోజులలో ఉపవాస వ్రతము పాటించని అవసరం లేదని అనుమతించి అల్లాహ్ తఆలా మిమ్ములను కరుణించెను. కాని విడిచిపెట్టిన ఈ ఉపవాసములను సంవత్సరంలోని మిగతా రోజులలో పూర్తి చేయవలసిన అవసరమున్నది. శాశ్వత రోగులు అయినచో ఉపవాసము వుండకూడదని వైద్యుడు సూచించినచో ఒక బీదవానికి అన్నదానం చేయవలెను. హజ్రత్ మసీహ్ మౌవూద్ అలైహిస్సలాం ఇట్లనిరి. ఒక సారి ఈ పరిహారము ఎందుకు నిర్ణయించబడినదని నాకు ఆలోచన కలిగెను. దీని ద్వారా ఉపవాసముండే అనుగ్రహము లభించునని నాకు తెలిసినది. సర్వశక్తిమంతుడైన అల్లాహ్ తఆలా తీవ్ర జ్వరమున్న రోగికి కూడ ఉపవాసముండే అనుగ్రహము కల్పించగలడు. టి.బి.రోగికి కూడ ఆరోగ్యము ప్రసాదించవచ్చును. శక్తి లభించుటకే పరిహారము నిర్ణయించబడెను. ఇది అల్లాహ్ తఆలా దయతో మాత్రమే సంభవించును. ఆరోగ్యము పొంది ఉపవాసముండే శక్తి పొందినవారి కొరకు పరిహారము మాత్రమే సరిపోవునని భావించుట దుష్ట ఆచారమునకు అవకాశమిచ్చుటగును. ఇది అనవసరమైన అనుమతి. తప్పుడు ఆచారములకు ఆస్కారమిచ్చుటగును. రమజాన్ లో పరిహారము ఇచ్చినను రమజాన్ తర్వాత ఉపవాసములుండుట తప్పనిసరి. సంవత్సరములో ఎప్పుడైనా వుండచ్చును. కాని శాశ్వత రోగులు, స్థల్యమిచ్చు బాలింతలు, గర్భిణీలు

ఇదే స్థితిలో సంవత్సరము గడిచినచో పరిహారము ఇచ్చుటయే సరిపోవును. పరిహారముతో ఈ నెలలో ప్రార్థనలు, దైవస్మరణ, ఇతర సత్కార్యములను కొనసాగించుట అనివార్యము. పరిహారము ఇచ్చినందున మేము ఇతరత్రా అన్ని రకాల ప్రార్థనలు, ఆరాధనతో విముక్తి పొందినామని భావించరాదు.

హుజూరె అన్వార్ ఇట్లనిరి. పవిత్ర ఖుర్ఆన్‌నకు రమజాన్ మాసముతో ఒక ప్రత్యేక అనుబంధమున్నది. ఈ మాసములో ఉపవాసములతో పాటు దీనిని పఠించుట, దీని గురించి గ్రహించుట, దీని ఆదేశములను అన్వేషించి వాటిని ఆచరించుటకు ప్రయత్నించవలెను, తద్వారా మనము రమజాన్ ఉపవాసములతో నిజమైన రీతిలో ప్రయోజనము పొందగలము. జమాఅత్ ద్వారా ఎక్కడెక్కడి మస్జిదులలో దర్స్ (పాఠము) ఏర్పాటు చేయబడినవో వాటిచే లబ్ధి పొందవలెను. ఇదే విధంగా ఎమ్.టి.ఏ. ద్వారా కూడ దర్స్ ప్రసారమగుచున్నది. కావున దానిని కూడ వినవలెను.

హుజూరె అన్వార్ ఇట్లనిరి. తర్వాతి సూక్తిలో ఉపవాసముల రోజులలో ప్రత్యేకంగా అల్లాహ్ తఆలా వైభవమును తెలుపాలని, దైవస్మరణ చేయాలని, తమ రోజులను ఆరాధనలో గడపాలని, మీ మార్గదర్శనము కొరకు అల్లాహ్ తఆలా ఒక అద్భుత, గొప్ప, సంక్షిప్త, సంపూర్ణ గ్రంథము అందించినందుకు కృతజ్ఞతలు తెలుపాలని సూచించెను. అనంతరం ఇంకో సూక్తిలో అల్లాహ్ తఆలా ఇట్లు తెలిపెను. నా దాసులు నన్ను అన్వేషించుచు నా గురించి అడుగుతారు. రమజాన్ మాసములో ఈ అన్వేషణను వేగవంతం చేస్తారు. కావున నేను వారికి సమీపములోనే వున్నాను. వారి పిలుపును వింటున్నాను. వారు స్వచ్ఛతతో నన్ను అడిగినచో నేను ఆమోదిస్తాను. కాని దుఆ ఆమోదము కొరకు దుఆ చేయువాడు నా మాట కూడ వినవలెను. హుజూరె అన్వార్ ఇట్లనిరి. కావున మొదట మన సంస్కరణ చేసుకోవలెను. మన సంస్కరణకు మనము ప్రయత్నించుచు దుఆ కూడ చేయవలెను. అప్పుడు అల్లాహ్ తఆలా మన సంతృప్తి, సంతోషమునకు పరిస్థితులను చక్కదిద్దును.

జమాఅత్ కొరకు ఈ రోజులలో ప్రత్యేకంగా దుఆ చేయగలరు. అహ్మదియ్య జమాఅత్ శత్రువుల కుట్రలను అల్లాహ్ తఆలా వారిపైనే త్రిప్పికొట్టుగాక! ముస్లిం సమాజము కొరకు కూడ దుఆ చేయగలరు. వారు పరస్పరం హతమార్చుకొనకుండా అల్లాహ్ తఆలా వారిని హింస నుండి రక్షించుగాక! ఈ కాలపు ఇమామ్‌ను వీరు స్వీకరింతురు గాక! ప్రపంచ వాసుల స్థితుల కొరకు కూడ తరచుగా దుఆ చేయగలరు. వీరు శరవేగంగా వినాశనము వైపు పరుగిడుచున్నారు. అల్లాహ్ తఆలా వీరికి సద్బుద్ధి ప్రసాదించుగాక! ఈ వినాశనము నుండి రక్షించబడుటకు వీరు అల్లాహ్ తఆలాను గుర్తింతురు గాక!

చివరలో హుజూరె అన్వార్ ఇద్దరు దివంగతుల పరోక్ష అంత్యక్రియ ప్రార్థన చదివించునని ప్రకటించిరి. ఒకరు గౌ॥ డా॥ తాహిర్ అజీజ్ అహ్మద్ గారు తండ్రి కీ॥ శే॥ అర్షదుల్లాహ్ భట్టి ఇస్లామాబాద్ కాగా మరొకరు డా॥ ఇఫ్తిఖార్ అహ్మద్ గారు తండ్రి కీ॥ శే॥ డా॥ ఖ్వాజా యజీర్ అహ్మద్ అమెరికా గార్ల వివరములు తెలిపిరి .

★ ★ ★

(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

To,

.....

